



تکفیر مسلم کے متعلق ائمہ کا قطعی فیصلہ



تکفیر مسلم کے متعلق ائمہ کا قطعی فیصلہ

امام ابن تیمیہ، امام ذہبی اور امام ابو الحسن الاشعری رحمہم اللہ کا آخری فیصلہ

فضیلہ الشیخ مفتی ابو الحسن مبشر احمد ربانی عفا اللہ عنہ

الحمد للہ والصلوٰۃ والسلام علی رسول اللہ اما بعد
کسی بھی مسلمان کو اپنی سوچ سمجھ اصول و قواعد پر کافر قرار دینا نہایت خطرناک عمل ہے جو کہ

خوارج کا طرہ امتیاز ، ر دور میں سر فہرست
 خوارج کی ایک خاص نشانی رہی جو خوارج کے تمام
 فرقوں اور گروہوں میں پائی جاتی ہے نبی کریم
 نے اپنی امت کو اس فسادِ عمل سے بطور خاص پرہیز
 اور متنب فرمایا ہے اور اس کی تباہیوں سے آگاہ
 فرمایا ہے جو کئی مرتبہ ہم بیان کر چکے ہیں
 یہاں مختصراً ہم صرف چند اہم ائمہ عظام کا مسلمان
 کی تکفیر کے حوالہ سے طریقہ کار بیان کیا جائے گا
 کہ کس طرح وہ اس مسئلہ کو حساس اور نہایت اہم
 سمجھتے ہوئے نہایت احتیاط سے کام لیتے اور ایک
 ایک لفظ سوچ سمجھ کر بیان فرماتے تھے

امام ابو الحسن علی بن اسماعیل الاشعری کا اعلانِ حق

امام محمد بن احمد بن عثمان الذہبی (المتوفی
 748ھ) لکھتے ہیں :

رأيت للاشعري كلمة أعجبتني وهي ثابتة رواها
 البيهقي، سمعت أبا حازم العبدوي، سمعت زاهر بن
 أحمد السرخسي يقول:

لما قرب حضور أجل أبي الحسن الأشعري في داري
 ببغداد، دعاني فأتيته، فقال: أشهد على أنني لا أكفر
 أحدا من أهل القبلة، لأن الكل يشيرون إلى معبود
 واحد، وإنما هذا كله اختلاف العبارات.

” میں نے اشعری کا ایک کلام دیکھا جس نے مجھے حیرت
 و تعجب میں ڈال دیا اور وہ ثابت ہے اسے امام
 بیہقی نے روایت کیا ہے انہوں نے کہا میں نے ابو
 حازم العبدوی سے سنا ہے انہوں نے کہا میں نے زاهر بن
 احمد السرخسی سے سنا ہے کہتے ہیں :

جب میرے گھر میں بغداد کے اندر ابو الحسن الاشعری
 کے موت کا وقت قریب ہو گیا ، تب انہوں نے مجھے
 بلایا تو میں ان کے پاس آیا انہوں نے کہا : مجھ پر
 گواہی دو جا ، میں اہل قبلہ میں سے کسی ایک کی بھی
 تکفیر نہیں کرتا اس لئے کہ تمام ایک معبود کی
 جانب اشارہ کرتے ہیں اور یہ سب محض عبارات کا

اختلاف ۱۱ ”

یہ ابو الحسن الاشعری و ۱۱ ۱۱ جو اشاعرہ کے امام ۱۱ ۱۱ ۱۱ پہلے معتزلی تھے پھر انہوں نے معتزلہ کی حمایت میں کتب لکھی تھیں پھر خود ان کا ابطال کیا اور دیوبندی اور بریلوی علماء انہیں عقیدہ میں اپنا امام مانتے ہیں ۱۱

انہوں نے آخری زندگی میں کلمہ حق بلند کیا اور اہل السنہ اہل الحدیث کا منہج اختیار کیا اور اہل القبلا کی تکفیر سے رجوع کر لیا لیکن ان کے ماننے والوں نے غلط روش اپنائی اور آج مسلمانان عالم کی تکفیر پر کمر بستہ ہیں اور محض تکفیر نہیں بلکہ تقتیل و تفجیر کی آخری حدوں کو چھو رہے ہیں ۱۱ ہداهم اللہ تعالیٰ الی صراط مستقیم ۱۱

شیخ الاسلام امام ابن تیمیہ رحمہ اللہ کا آخری قول

امام ذہبی رحمہ اللہ ابو الحسن اشعری رحمہ اللہ کا کلام نقل کرنے کے بعد اپنے اور اپنے شیخ محترم ابن تیمیہ کے بارے میں رقمطراز ہیں :

قلت: وبنحو هذا أدين، وكذا كان شيخنا ابن تيمية في أواخر أيامه يقول: أنا لا أكفر أحدا من الأمة، ويقول: قال النبي صلى الله عليه وسلم: " لا يحافظ على الوضوء إلا مؤمن " فمن لازم الصلوات بوضوء فهو مسلم.

” میں کہتا ہوں : اس طرز کو میں اپناتا ہوں اور اسی طرح ہمارے شیخ امام ابن تیمیہ اپنی زندگی کے آخری ایام میں کہتے تھے : میں امت میں سے کسی کی تکفیر نہیں کرتا اور کہتے تھے نبی کریم نے فرمایا : ” وضوء کی حفاظت مومن کے علاوہ کوئی نہیں کرتا تو جس نے وضوء کے ساتھ نمازوں کو لازم کر لیا وہ مسلم ہے ۱۱ “

اس سے معلوم ہوا کہ امام ذہبی اور ان کے شیخ امام ابن تیمیہ کا بھی آخری فیصلہ یہی ہے کہ وہ کسی مسلم کی تکفیر نہیں کرتے تھے اور احتیاط کی روش

اپنا نہ میں ہی خیر ہے بعض جہال امام ابن تیمیہ وغیرہ کی مجمل عبارات پیش کر کے لوگوں کی تکفیر پر کمر بستہ ہیں اور اسلام اور اہل اسلام کے لئے بدنما دھبہ ہیں ایسے جہال علمائے کرام کی تکفیر سے بھی نہ یہ چونکتے ہیں

امام ابن تیمیہ کی نظر میں یہ ایک بڑا منکر ہے کہ جہلاء کو علماء کی تکفیر پر مسلط کر دیا جائے امام ابن تیمیہ رحمہ اللہ فرماتے ہیں :

فإن تسليط الجهال على تكفير علماء المسلمين من أعظم المنكرات ؛ وإنما أصل هذا من الخوارج والروافض الذين يكفرون أئمة المسلمين

” پس بلا شبہ جہال کو مسلمانوں کے علماء کی تکفیر پر مسلط کر دینا سب سے بڑی منکر چیز ہے اور اس کی اصل خوارج اور روافض میں ہے جو ائمہ المسلمین کی تکفیر کرتے ہیں “

خوارج اور روافض ایسے خبیث ہیں جنہوں نے امت مسلمہ کے اولین گروہ مہاجرین اور انصار رضی اللہ عنہم کی تکفیر کی اور ان پر طعن و تشنیع کا دروازہ کھولا اور آج انہی کی کوکھ سے جنم لینے والے بعض مہذبہ ترین امت مسلمہ کی تکفیر کا بیڑا اٹھائے ہوئے ہیں

اور حیرت و افسوس اس بات پر ہے کہ بعض اہل السنہ ، اہل الحدیث کی طرف منسوب لوگ بھی اس آفت کی لپیٹ میں آچکے ہیں اس سے قبل اس بات کا اظہار امام دقیق العید اور علامہ ابن الوزير الیمانی بھی کر چکے ہیں

امام ابن دقیق العید فرماتے ہیں :

وهي ورطة عظيمة وقع فيها خلق من المتكلمين ومن المنسوبين إلى السنة وأهل الحديث

” اور یہ ایک بڑا بھنور ہے جس میں متکلمین اور سنت و حدیث کی طرف نسبت رکھنے والے بعض لوگ

پھنس چکے ہیں۔“

اور علامہ ابن الوزير الیمانی رقمطراز ہیں:

فمن العجب تکفیر کثیر ممن لم یرسخ فی العلم لکثیر من العلماء وما دروا حقیقة مذاہبہم وھذہ ھذہ وما یعقلھا إلا العالمون

” تعجب ہے کہ بہت سارے لوگ جنہیں علم میں رسوخ نہ ہے وہ کثیر علماء کی تکفیر کرتے ہیں اور وہ ان کی مذاہب کی حقیقت نہیں جانتے اور ان مباحث کو علماء کے علاوہ کوئی نہیں سمجھتا۔“

اور علماء کسی کی تکفیر کرنے سے قبل بار بار دفعہ غور و فکر کرتے ہیں بلکہ جس قدر ممکن ہو کسی مسلم سے سرزد ہو جائے والے قول کفر کی توجیحات کرتے ہیں تا کہ وہ شخص مسلم برادری سے خارج نہ ہو اور اس کی گمراہی کی اصلاح ہو۔

ماخوذ از

مسئلہ تکفیر اور اس کے اصول و ضوابط

ھذا ما عندی واللہ اعلم بالصواب